

Khuthba Khulasa 07.04.17 **ഖുത്ബ സംഗ്രഹം**

സയ്യിദുനാ ഹദ്ദീത് അമീറുൽ മുഅ്മിനീൻ ഖലീഫത്തുൽ മസീഹ് അൽഖാമിസ് അയ്യൂബുല്ലാഹ്

07.04.17 ന് ബൈത്തുൽ ഹുത്തുഹ് ലണ്ടനിൽ നിർവഹിച്ച ജുമുഅ ഖുത്ബയുടെ സംഗ്രഹം

അൽജീരിയയിലെ അഹ് മദികളെ അക്രമത്തിന് കുറിമാനമാക്കിക്കൊണ്ടിരിക്കുന്നു. ആ നിരപരാധികളേയും മർദിതരേയും നമ്മൾ നമ്മുടെ ദുആകളിൽ ഓർക്കേണ്ടതാണ്. അല്ലാഹു അവർക്ക് ഉറച്ചുനിലക്കാനുള്ള തൗഫീഖ് നൽകുമാറാകട്ടെ. അല്ലാഹു മുഹമ്മദീയ സമുദായത്തിന്റെ പരിഷ്കരണത്തിന് തന്റെ വാഗ്ദാനമനുസരിച്ച് ആരെയോണോ അയക്കേണ്ടിയിരുന്നത്, നബി(സ)തിരുമേനി തന്റെ ഏതൊരു സത്യസന്ധനായ ദാസൻ വരുമെന്നാണോ പ്രവചിച്ചിരുന്നത് അദ്ദേഹത്തെ അന്വേഷിക്കുക.

തശഹ്റുദും തഅവ്വുദും സുറ ഫാതിഹയും ഓതിയതിനുശേഷം അമീറുൽമുഅ്മിനീൻ അയ്യൂബുല്ലാഹുത്തആലാഖിനസ്രിഹിൽ അസീസ് പറഞ്ഞു:

ജമാഅത്ത് ഔദ്യോഗികമായി രൂപീകരിക്കാത്ത കാലത്തുതന്നെ ആരംഭിച്ചതാണ് ഹദ്ദറത്ത മസീഹ് മൗഊദ്(അ)നെ തിരിലുള്ള എതിർപ്പ്. ആ മഹാത്മാവ് ബയ്അത്തുവാങ്ങാനും തുടങ്ങിയിരുന്നില്ല. മുസ്ലീംകളും അമുസ്ലീംകളും അദ്ദേഹത്തെ എതിർക്കുന്നതിൽ തങ്ങളുടെ മുഴുവൻ ശക്തിയും പ്രയോഗിച്ചു. ഇപ്പോഴും പ്രയോഗിച്ചുകൊണ്ടിരിക്കുകയാണ്. ഇന്ന് മുഖിൽ നിലക്കുന്നത് മുസ്ലീംകളാണ്. പക്ഷേ, അല്ലാഹു അദ്ദേഹത്തിന്റെ ജമാഅത്തിനെ വർധിപ്പിച്ചുകൊണ്ടേപോകുന്നു. ഇപ്പോൾ അല്ലാഹുവിന്റെ അനുഗ്രഹത്താൽ 209 രാഷ്ട്രങ്ങളിൽ ജമാഅത്തുണ്ട്. പ്രത്യേകിച്ചും മുസ്ലീം രാഷ്ട്രങ്ങളിൽ. എവിടെയൊക്കെയോണോ ആളുകൾ ജമാഅത്തിലേക്ക് ശ്രദ്ധിക്കുന്നത് അവിടെയൊക്കെ ആസൂത്രിതമായി എതിർപ്പും ആരംഭിക്കുന്നു. ചില രാഷ്ട്രീയക്കാരായ ഉലമായും അവർക്കു വിധേയരായിട്ടുള്ള സർക്കാരുദ്യോഗസ്ഥരും എന്നല്ല കോടതികളിലെ ജഡ്ജിമാർപോലും എതിർപ്പിൽ ഭാഗഭാക്കാകുന്നു.

ഈയിടെയായി അൽജീരിയയിലെ അഹ് മദികളേയും അക്രമത്തിന് കുറിമാനമാക്കിക്കൊണ്ടിരിക്കുകയാണ്. മിർസാ ഗുലാം അഹ് മദ് ഖാദിയാനിയുടെ മസീഹ് മൗഊദ് വാദം കളവാണെന്നും അയാൾ മസീഹ് മൗഊദ്യല്ലെന്നും നൗദ്യബില്ലാഹ് അയാൾ ഇസ്ലാം വിരുദ്ധ ശക്തികളുടെ ഏജന്റാണെന്നും ഇസ്ലാം വിരുദ്ധ ശക്തികളുടേയും പാശ്ചാത്യൻ രാജ്യങ്ങളുടേയും പിന്തുണയാണ് അയാൾക്കുള്ളതെന്നും അവരാണ് ഇയാളെ എഴുന്നേൽപ്പിച്ച് നിറുത്തിയിരിക്കുന്നതെന്നും പ്രത്യേകിച്ചും ബ്രിട്ടീഷുകാരാണ് ഇയാളുടെ പിന്നിലെന്നും പറഞ്ഞാൽ ഞങ്ങൾ നിങ്ങളെ മോചിപ്പിക്കാമെന്നും ഇല്ലെങ്കിൽ തടവറയിൽ പോകാനും പിഴയൊടുക്കാനും തയ്യാറായിക്കൊള്ളുക എന്നുമാണ് ജഡ്ജി സാഹിബുമാരും സർക്കാരുദ്യോഗസ്ഥരും അവരോടു പറയുന്നത്. പിന്നീട് അക്രമപരമായ വിധി പുറപ്പെടുവിച്ച് അവരെ ജയിലിൽ അടയ്ക്കുകയും വൻതുകകൾ പിഴ ചുമത്തുകയും ചെയ്തുകൊണ്ടിരിക്കുന്നു. ഈ നിരപരാധികളേയും മർദിതരേയും നമ്മൾ നമ്മുടെ ദുആകളിൽ ഓർക്കേ

ണ്ടതാണ്. അല്ലാഹു അവരെ ഉറപ്പിച്ചുനിറുത്തുകയും ഈ അക്രമികളിൽനിന്ന് രക്ഷിക്കുകയും ചെയ്യുമാറാകട്ടെ.

ഇപ്രകാരംതന്നെ പാക്കിസ്താനിലെ അഹ് മദികളേയും നിങ്ങളുടെ ദുആയിൽ ഓർക്കുക. അവിടേയും പഞ്ചാബിൽ പ്രത്യേകമായും ഗുഡപദ്ധതി ആസൂത്രണം ചെയ്ത് അക്രമം ചെയ്തുവരികയാണ്. മുസ്ലീം രാജ്യങ്ങളുടെ ഉള്ളിലുള്ള അവസ്ഥയും ഒരു രാഷ്ട്രത്തിന് മറ്റൊരു രാഷ്ട്രത്തോടുള്ള ബന്ധങ്ങളുടെ അവസ്ഥയും ബുദ്ധിയുള്ള ആളെ സംബന്ധിച്ചിടത്തോളം ചിന്തിക്കാൻ മതിയായതാണ്, ചിന്തിക്കേണ്ടതുമാണ്. അതായത് ഈ അവസ്ഥകളിൽ അല്ലാഹു മുസ്ലീം സമുദായത്തിന്റെ പരിഷ്കരണത്തിനായി തന്റെ വാഗ്ദാനമനുസരിച്ച് ആരെയോണോ അയക്കേണ്ടിയിരുന്നത്, നബി(സ)തിരുമേനി തന്റെ ഏതൊരു സത്യസന്ധനായ ദാസനാണോ വരുമെന്ന് പ്രവചിച്ചിരുന്നത് അദ്ദേഹത്തെ അന്വേഷിക്കേണ്ടതാണ്. അല്ലാഹുവും നബി(സ)തിരുമേനിയും പറഞ്ഞിട്ടുള്ള മസീഹ് മൗഊദ്യുമായി ബന്ധപ്പെട്ട അടയാളങ്ങൾ പൂർത്തിയായി കഴിയുകയും പൂർത്തിയായിക്കൊണ്ടിരിക്കുകയും ചെയ്യുന്ന സാഹചര്യത്തിൽ പ്രത്യേകിച്ചും! മുസ്ലീംകളുടെ മഹത്വത്തെ വീണ്ടും സ്ഥാപിക്കുന്നതിനുള്ള ഒരേയൊരു വഴി ഇതാണ്. ഹദ്ദറത്ത് മസീഹ് മൗഊദ്(അ)പറയുന്നു: 'അല്ലാഹുവിന്റെ വാഗ്ദാനമനുസരിച്ച് ഞാൻ മസീഹ് മൗഊദ്യായിക്കൊണ്ടു വന്നിരിക്കുന്നു. വിശ്വസിക്കുകയോ വിശ്വസിക്കാതിരിക്കുകയോ ചെയ്തുകൊള്ളുക. എന്നാൽ, നിങ്ങൾ നിഷേധിക്കുന്നതുകൊണ്ട് ഒന്നുംതന്നെ സംഭവിക്കാനില്ല. അല്ലാഹു തീരുമാനിച്ചിട്ടുള്ളത് അതുപോലെ നടക്കുകതന്നെ ചെയ്യും. എന്നെ എതിർക്കുന്നവർ സത്യത്തിൽ എന്നെല്ലെതിർക്കുന്നത്. മറിച്ച് അല്ലാഹുവിനെയാണ് എതിർക്കുന്നത്.'

അമീറുൽമുഅ്മിനീൻ പറഞ്ഞു:എതിർപ്പുണ്ടാകുന്ന സ്ഥലങ്ങളിൽ തബ്ലീഗിനുള്ള വഴികളും തുറക്കുന്നു. പറഞ്ഞു: 'അൽജീരിയയിലെ ജമാഅത്ത് അത്ര പഴയ ജമാഅത്തൊന്നുമല്ല. പക്ഷേ, അല്ലാഹു അവർക്ക് ഈ എതിർപ്പു മുഖേന തന്നെ അവരുടെ വിശ്വാസം പ്രബലപ്പെടുത്തിക്കൊണ്ടിരിക്കുന്നതോടൊപ്പം അവർക്ക് തബ്ലീഗ് ചെയ്യാനുള്ള വഴികളും തുറന്നുകൊണ്ടിരിക്കുന്നു. അവിടെത്തെ അഹ് മദി എഴുതുന്നു: 'രാജ്യത്ത് എങ്ങനെ തബ്ലീഗു ചെയ്യുമെന്ന് വിചാ

രിച്ച് ഞങ്ങൾ വിഷമത്തിലായിരുന്നു. അപ്പോൾ അല്ലാഹു ഈ എതിർപ്പു മുഖേന സ്വയം തബ്ലീഗിനുള്ള ഏർപ്പാടു ചെയ്തിരിക്കുന്നു.' അൽജീരിയയിലെ അഹ്മദി പറയുന്നു: 'ചിലയാളുകൾ നെഗറ്റീവായിട്ടുള്ള ഫലമാണ് എടുത്തുകൊണ്ടിരിക്കുന്നതെങ്കിൽ ജമാഅത്തിനേയും ഹദ്ദറത്ത് മസീഹ് മൗഊദ്(അ)ന്റെ വാദത്തേയും പരിചയപ്പെടുന്ന ധാരാളമാളുകളുമുണ്ട്. അഹ്മദിയ്ക്കും ജമാഅത്തിനെന്നിരിക്കിൽ നടന്നുകൊണ്ടിരിക്കുന്നത് തെറ്റാണെന്ന് അവർ മനസ്സിലാക്കുകയും ചെയ്യുന്നു. അമീറുൽമുഅ്മിനീൻ പറഞ്ഞു: 'ഹദ്ദറത്ത് മസീഹ് മൗഊദ്(അ)വരേണ്ട കാലം ഇതുതന്നെയായിരുന്നു. ഇസ്ലാമിന്റെ മുങ്ങാൻപോകുന്ന വഞ്ചിയെ രക്ഷിക്കുന്നതിനുവേണ്ടി അല്ലാഹുവിന്റെ തബ്ദീർ അഥവാ വിധിയനുസരിച്ച് തന്നെയാണ് അവിടന്ന് വന്നത്. മുസ്ലീംകളുടെ തന്നെ പ്രസ്താവനകൾ പത്രങ്ങളിലും പ്രസിദ്ധീകരിക്കുന്നു. തങ്ങളുടെ പ്രസംഗങ്ങളിലും ഇക്കാര്യം പറഞ്ഞുകൊണ്ടിരിക്കുന്നു. മുസ്ലീം സമുദായത്തെ സംരക്ഷിക്കുന്നതിനുവേണ്ടി ആരെങ്കിലും വരേണ്ടതാണെന്ന് അവർ സാക്ഷ്യം പറയുന്നു. പക്ഷേ, അതിനോടൊപ്പം അവർ പറയുന്നത് മിർസാ ഗുലാം അഹ്മദ് ഖാദിയാനിയല്ലാതെ മറ്റാരെങ്കിലുമായിരിക്കണം വരേണ്ടതെന്നാണ്.

എന്തായാലും അല്ലാഹുവിൽനിന്നുള്ള ആളാണെന്ന് വാദിക്കുന്ന ആളെ വിശ്വസിക്കാൻ ഇവർ തയ്യാറല്ല. എന്നല്ല ഇവർ നിഷേധിച്ചുകൊണ്ടിരിക്കുകയാണ്. ശത്രുതവച്ചു പുലർത്തിക്കൊണ്ടിരിക്കുന്നു. ഈ എതിർപ്പുണ്ടായിട്ടും ലക്ഷക്കണക്കിനാളുകൾ ഓരോ വർഷവും ജമാഅത്തിൽ ചേർന്നുകൊണ്ടിരിക്കുന്നു. ഇത് തെളിയിക്കുന്നത് അല്ലാഹുവിന്റെ പിന്തുണയും സഹായവും അഹ്മദിയ്ക്കും ജമാഅത്തിനോടൊപ്പമുണ്ടെന്നാണ്. ഹദ്ദറത്ത് മസീഹ് മൗഊദ്(അ)നോടൊപ്പമുണ്ടെന്നാണ്. എങ്ങനെയാണ് അഹ്മദിയായതെന്നുള്ള സംഭവങ്ങൾ എഴുതിയറിയിക്കുന്ന ധാരാളമാളുകളുണ്ട്. ചില സംഭവങ്ങൾ ഞാൻ സമർപ്പിക്കുകയാണ്.

ഇപ്പോൾ എതിർപ്പ് ശക്തി പ്രാപിച്ചിരിക്കുന്ന അൽജീരിയയിലെ സംഭവംതന്നെയാണ് ആദ്യം ഞാൻ പറയുന്നത്. ഒരാൾ എഴുതുന്നു: 'അഹ്മദിയ്ക്കിനെ പരിചയപ്പെടുന്നതിന് വളരെ മുന്പേ ഞാൻ ഒരു രാത്രി സ്വപ്നം കണ്ടു. ഉയർന്ന മച്ചുള്ള വിശാലവും വിസ്തീർണ്ണവുമായ ഒരു ഹാളിൽ ഒരു പാട് ആളുകളോടൊപ്പം ഞാനും ലൈനിൽ നിലക്കുകയാണ്. അതിന്റെ ഒരറ്റത്ത് രണ്ടാളുകൾ നിലക്കുന്നുണ്ട്. ഞങ്ങളുടെ ലൈനിൽനിന്നുള്ള ഓരോരുത്തരും തങ്ങളുടെ ഊഴമനുസരിച്ച് ആ രണ്ടു വ്യക്തികളിൽ വലതുഭാഗത്ത് നിലക്കുന്ന വ്യക്തിക്ക് അത്യുത്സാഹത്തോടെ ഹസ്തദാനം ചെയ്ത് ഹാളിന്റെ വാതിലിന്റെ ഭാഗത്തേക്ക് പോകുകയാണ്. ദീർഘമായ ഈ ലൈൻ ആ രണ്ടാളുകളിൽ ഒരാൾക്ക് കൈകൊടുക്കുന്നതിനുവേണ്ടി പ്രത്യേകം ഉണ്ടാക്കിയിട്ടുള്ളതുപോലെ തോന്നുന്നു. പറയുന്നു, 'ഞാൻ ദൂരനിന്ന് ആ ദൃശ്യം കണ്ടുകൊണ്ട് ആളുകൾ രണ്ടുപേർക്കും കൈകൊടുക്കേണ്ടതിനുപകരം ഒരാൾക്കുമാത്രം ഇത്രമാത്രം ആവേശത്തോടെ കൈകൊടുക്കുന്നതെന്തിനാണെന്ന് ചോദിക്കുന്നു. രണ്ടുപേർക്കും എന്തുകൊണ്ട് കൈകൊടുക്കുന്നില്ല? അടുത്തത്തിയപ്പോൾ

അവരിലൊരാൾ വെള്ളത്താടിക്കാരനാണെന്ന് ഞാൻ കണ്ടു. അദ്ദേഹത്തിന്റെ വലതുഭാഗത്തു നിലക്കുന്നയാൾ ഇടത്തരം പൊക്കവും ഗോദമ്പിന്റെ നിറവുമുള്ളയാളാണ്. അദ്ദേഹത്തിന്റെ തലയും താടിയും കറുത്തതാണ്. പറയുന്നു: എന്റെ ഊഴം വന്നപ്പോൾ ഞാൻ വെള്ളത്താടിയുള്ള വ്യക്തിയിലേക്ക് കൈനീട്ടി. അപ്പോൾ അദ്ദേഹം കറുത്ത താടിയും ഗോദമ്പിന്റെ നിറവുമുള്ള വ്യക്തിയ്ക്ക് സലാം പറയുക എന്ന രീതിയിൽ ചൂണ്ടിക്കാണിച്ചു. അപ്പോൾ ഞാൻ അത്യുത്സാഹത്തോടെ അദ്ദേഹത്തിന് കൈകൊടുത്തു. പറയുന്നു: അതിനോടൊപ്പം എന്റെ മനസ്സ് അദ്ദേഹത്തിനോടുള്ള സ്നേഹത്തിൽ മുങ്ങിപ്പോയി. അദ്ദേഹം എന്നെ കണ്ട് പുഞ്ചിരിച്ചു. അദ്ദേഹത്തിന്റെ പുഞ്ചിരിയിൽ ഒരു മാസ്മരിക ശക്തിയുണ്ടായിരുന്നു. അത് ഇന്നുവരെ മറക്കാൻ കഴിഞ്ഞിട്ടില്ല. പിന്നീടു പറയുന്നു: അഹ്മദിയ്ക്കിനെ കുറിച്ച് അറിഞ്ഞപ്പോൾ ഞാൻ എം ടി എ കാണാൻ തുടങ്ങി. അതേ ആരംഭ ദിനങ്ങളിൽ ഒരു ദിവസം ഹദ്ദറത്ത് മസീഹ് മൗഊദ്(അ)ന്റെ ഫോട്ടോ കാണിക്കപ്പെട്ടു. പിന്നീടു കുറച്ചു കഴിഞ്ഞപ്പോൾ എന്റെ ഫോട്ടോ(ഖലീഫത്തുൽമസീഹിന്റെ ഫോട്ടോ) മുഖിൽ വന്നു. പറയുന്നു: ഇരുവരേയും കണ്ടുകൊണ്ട് ഞാൻ കണ്ട എന്റെ സ്വപ്നം എനിക്ക് ഓർമ്മവന്നു. സ്വപ്നത്തിൽ കണ്ട വെള്ളത്താടിയുള്ളയാൾ ഞാനായിരുന്നു. (അതായത് ഖലീഫത്തുൽമസീഹ് അൽഖാമിസ്). എല്ലാവരും കൈകൊടുത്തുകൊണ്ടിരുന്ന കറുത്ത താടിയുള്ള വ്യക്തി ഹദ്ദറത്ത് മസീഹ് മൗഊദ്(അ)ആയിരുന്നു. അദ്ദേഹത്തിന് കൈകൊടുക്കാൻ ഞാനും(അതായത് ഖലീഫത്തുൽമസീഹ് അൽഖാമിസും) ആംഗ്യം കാണിച്ചുകൊണ്ടിരുന്നു. പറയുന്നു: അതിനുശേഷം അഹ്മദികളുമായി ഇന്റർ നെറ്റിലൂടെ ബന്ധപ്പെട്ടു. വിവിധ ചോദ്യങ്ങൾ ചോദിച്ചു. അതിനു മറുപടി കിട്ടിയതിനുശേഷം ബയ്അത്ത് ചെയ്തു.

പിന്നീടു ഒരു സാഹിബ് പറഞ്ഞ സംഭവത്തിൽനിന്ന് മനസ്സിലാക്കുന്നത് അല്ലാഹു അദ്ദേഹത്തെ വളഞ്ഞുപിടിച്ച് ഹദ്ദറത്ത് മസീഹ് മൗഊദ്(അ)ന്റെ ബയ്അത്തിൽ ചേർക്കാൻ ആഗ്രഹിച്ചിരുന്നുവെന്നാണ്. അദ്ദേഹത്തിന്റെ എന്തോ കാര്യം അല്ലാഹുവിന് ഇഷ്ടപ്പെട്ടു. ഇദ്ദേഹം ഈജിപ്റ്റുകാരനാണ്. അബ്ദുൽ ഹാദീ എന്നാണ് ഇദ്ദേഹത്തിന്റെ പേര്. ഇദ്ദേഹം പറയുന്നു: 'അഹ്മദിയ്ക്കിനെ കുറിച്ച് അറിഞ്ഞത് എം ടി എ അൽഅറബിയ മുഖേനയാണ്. ആ പരിപാടി വളരെ നല്ലതായിരുന്നു. പക്ഷേ, പറയുന്നു: അഹ്മദിയ്ക്കും ജമാഅത്തിന്റെ സ്ഥാപകരുടെ നുബുവുത്തും വഹ്യാനുഭവമുള്ള ആളെന്ന നിലയും ഇൽഹാമുണ്ടാകുന്നതും മനസ്സിലായില്ല. പറയുന്നു: ഞാൻ ആവർത്തിച്ചാവർത്തിച്ച് അൽഹവാറുൽ മുബാശിർ പരിപാടിയിൽ ഫോൺ ചെയ്യാൻ ശ്രമിച്ചുകൊണ്ടിരുന്നു. പക്ഷേ, എല്ലാ പ്രാവശ്യവും പരാജയത്തിന്റെ മുഖമാണ് കാണേണ്ടിവന്നത്. ബന്ധപ്പെടാൻ കഴിഞ്ഞിരുന്നില്ല. ഒരു ചോദ്യത്തിന് മറുപടി കിട്ടുക എന്നതായിരുന്നു ഉദ്ദേശ്യം. ജമാഅത്തിന്റെ സ്ഥാപകൻ മറ്റു നബിമാരെ പോലെ പാപമുക്തനാണോ? അദ്ദേഹം വഹ്യാനും ഇൽഹാമും ഉണ്ടാകുന്ന വ്യക്തിയാണോ എന്നതായിരുന്നു ചോദ്യം. പറയുന്നു: ഇതിനുള്ള മറുപടി എനിക്ക് അതേ എന്ന് ലഭിക്കുമായിരുന്നെങ്കിൽ

ഞാൻ അതേ ദിവസം എന്റെ ലിസ്റ്റിൽനിന്ന് ആ ചാനൽ മുറിച്ചു കളയുമായിരുന്നു. കാരണം ആ നേരത്ത് എന്റെ വിശ്വാസം നബി(സ)തിരുമേനിക്കുശേഷം വഹ് വിലച്ചു പോയിരിക്കുന്നുവെന്നും അതു വാദിക്കുന്ന വ്യക്തി വ്യജനാണെന്നുമുള്ളതായിരുന്നു. പക്ഷേ, അല്ലാഹുവിന്റെ പ്രത്യേക ശക്തിപ്രഭാവത്താൽ എന്താണ് ഉണ്ടായതെന്നുവെച്ചാൽ ആ പ്രോഗ്രാമിലേക്ക് കാൾ ചെയ്യുന്നതിൽ ഒരിക്കലും ഞാൻ വിജയിച്ചില്ല. അതിന്റെ ഫലമായി ഞാൻ എം ടി എ കണ്ടു കൊണ്ടേയിരുന്നു. പതുക്കെ പതുക്കെ മറ്റുള്ള എല്ലാ കാര്യങ്ങൾക്കുമൊപ്പം പത്തമുനുബുവത്തിന്റെ വിഷയവും എനിക്കു മനസ്സിലായി. എത്രത്തോളമെന്നാൽ എന്നെ സംബന്ധിച്ചിടത്തോളം എന്റെ മുന്തിൽ കാലത്തിന്റെ ഇമ്മാമായ മസീഹ് മൗഊദിനും ഇമ്മാ മഹ്ദിക്കും ബയ്അത്തുചെയ്യുന്നതിനു പുറമെ ഒരു വഴിയും ഉണ്ടായില്ല. അങ്ങനെ ഞാൻ ബയ്അത്ത് ഫോറം പൂരിപ്പിച്ച് അയച്ചു. ബയ്അത്തിനു ശേഷം ഇക്കാര്യം മറ്റുള്ളവർക്കും എത്തണമെന്ന് ഞാൻ ആഗ്രഹിച്ചു. ഞാൻ എന്റെ ഏറ്റവും അടുത്ത സുഹൃത്തിനെ അതിനായി തിരഞ്ഞെടുത്തു. അദ്ദേഹത്തെ കുറിച്ച് അദ്ദേഹം ഞാൻ പറയുന്നത് കേൾക്കുമെന്നുള്ള ശുഭാപ്തി വിശ്വാസം എനിക്കുണ്ടായി. ഞാൻ അദ്ദേഹത്തിന് അഹ്മദിയ്യത്തിന്റെ സന്ദേശമെത്തിച്ചു. അപ്പോൾ അദ്ദേഹം എന്റെ പ്രതീക്ഷയ്ക്കു വിരുദ്ധമായി പെട്ടെന്ന് കോപാകുലനായി ഹദ്ദറത്ത് മസീഹ് മൗഊദ്(അ)നെ ചീത്ത പറയാൻ തുടങ്ങി. നിർബന്ധിതനായി ഞാൻ അദ്ദേഹത്തെ വിട്ട് അങ്ങേയറ്റം ദുഃഖ ഹൃദയവുമായി, അസ്വസ്ഥമായ ആത്മാവോടുകൂടി വീട്ടിൽ മടങ്ങിയെത്തി. എന്റെ ശീലമനുസരിച്ച് ടി.വി ഓൺചെയ്തപ്പോൾ ആ നേരത്ത് എം ടി എ യിൽ സുറ ആലുഇറാനിലെ ഈ ആയത്ത് പാരായണം ചെയ്യുകയായിരുന്നു. **ഫഇൻ കദ്ദബുക്ക ഫഖദ് കൂദ്ദിബ റുസുലുൻ മിൻ ഖബ് ലിക്ക ജാഊ ബിൽബയ്തി നാത്തി വ സ്സുബുരി വൽകിതാബിൽ മുനീർ** അവർ നിന്നെ കളവാക്കിയെങ്കിൽ നിനക്കു മുമ്പേയുള്ള റസൂൽമാരും കളവാക്കപ്പെട്ടിരുന്നു. അവർ വ്യക്തമായ അടയാളങ്ങളും ദൈവിക ഏടുകളും തിളക്കമാർന്ന ഗ്രന്ഥങ്ങളും കൊണ്ടു വന്നിരുന്നു. പറയുന്നു: ഈ ആയത്ത് എന്റെ ഹൃദയാവസ്ഥക്ക് സ്വലാത്തും സലാമും ആയിത്തീർന്നു. ഇതു യാദൃച്ഛികമല്ലെന്നും മറിച്ച് അല്ലാഹുവിൽനിന്ന് എനിക്കുള്ള സന്ദേശമാണെന്നും റസൂൽമാരെ നിഷേധിക്കലും അവരെ പരിഹസിക്കലും കാലങ്ങളായി നടന്നു വരുന്നതാണെന്നുമുള്ള ദൃഢവിശ്വാസം എനിക്കുണ്ടായി. അപ്പോൾ ഹദ്ദറത്ത് മസീഹ് മൗഊദിനോടു ഈ രീതിയിൽ ഇക്കൂട്ടർ പെരുമാറുന്നെങ്കിൽ ഇതൊരു പുതിയ കാര്യമല്ല.

പിന്നീടുള്ളത് ഒരു സ്ത്രീയുടെ സംഭവമാണ്. അവർക്ക് അവരുടെ സൽപ്രകൃതം കാരണത്താൽ അല്ലാഹു ബയ്അത്തു ചെയ്യാൻ തൗഫീഖ് നല്കി. ഇവർ ആഫ്രിക്കയിൽ വസിക്കുന്ന സ്ത്രീയാണ്. ഗനിയയിലെ ഒരു വലിയ പട്ടണമായ ബോയുടെ അടുത്തുള്ള ഗ്രാമത്തിലാണ് ഇവർ താമസിക്കുന്നത്. അവർ പറയുന്നു: ഒരു ദിവസം അവരുടെ അടുത്ത് അഹ്മദിയ്യ ജമാഅത്തിന്റെ ഒരു മുഅല്ലിം വന്നു. ജമാഅത്തിനെ കുറിച്ച് തബ്ലീഗ് ചെയ്തു. ജൽസസാലാന

യിൽ(വാർഷിക സമ്മേളനത്തിൽ) പങ്കെടുക്കാൻ ക്ഷണിക്കുകയും ചെയ്തു. അവർ പറയുന്നു: ബാഹ്യത്തിൽനോക്കുമ്പോൾ സന്ദേശം വളരെ നല്ലതായിരുന്നു. ആദ്യം ഞാൻ ജൽസസാലാനയിൽ പങ്കെടുക്കാൻ തയ്യാറെടുപ്പു നടത്തി. പക്ഷേ, ഇസ്ലാമിക സംഘടനകളും ഭീകരപ്രവർത്തന സംഭവങ്ങളും കാരണത്താൽ ഈ ജമാഅത്തും അത്തരത്തിലുള്ളതായിരിക്കുമോ എന്നു ചിന്തിച്ചു. അതുകൊണ്ട് ജൽസസാലാനയിൽ പോകാമെന്നുള്ള ചിന്ത ഉപേക്ഷിച്ചു. പക്ഷേ, 'അല്ലാഹുവേ! ഇക്കൂട്ടർ സത്യവാന്മാരാണെങ്കിൽ ഇവർ വീണ്ടും ഞങ്ങളുടെ ഗ്രാമത്തിൽ തബ്ലീഗിനായി വരണേ' എന്ന് ദുആ ചെയ്യാൻ തുടങ്ങി. അല്ലാഹു എങ്ങനെയാണ് ചെയ്തതെന്നാൽ, കുറച്ചു കാലത്തിനുശേഷം ഒരു പ്രബോധന സംഘം അവരുടെ ഗ്രാമത്തിൽ പോയി. ആ സ്ത്രീ ഞങ്ങളെ കണ്ടപ്പോൾ സന്തോഷംകൊണ്ട് അവരുടെ കണ്ണുകൾ നിറഞ്ഞു. അവർ പറഞ്ഞു: അല്ലാഹു എന്റെ ദുആ സ്വീകരിച്ചു. അങ്ങനെ കുടുംബം മുഴുവൻ ബയ്അത്തു ചെയ്ത് ജമാഅത്തിൽ പ്രവേശിച്ചു.

ഗാംബിയായിലെ അമീർ സാഹിബ് പറയുന്നു:നയാബീനീ ജില്ലയിലെ ഒരു ഗ്രാമത്തിൽ സിന്ത സാഹിബ എന്നൊരു സ്ത്രീ ജമാഅത്തിന്റെ കഠിന വിരോധിയായിരുന്നു. അവർ കർഷകയായിരുന്നു. പക്ഷേ, കഴിഞ്ഞ രണ്ടുവർഷമായി അവരുടെ കൃഷി വളരെ മോശമായിരുന്നു. പറയുന്നു: നമ്മുടെ ഒരു അഹ്മദി സഹോദരി അവരോടു പറഞ്ഞു, 'നിങ്ങൾ ജമാഅത്തിനെ എതിർക്കാൻ തുടങ്ങിയതുമുതൽ നിങ്ങളുടെ കൃഷി മോശമായിക്കൊണ്ടിരിക്കുകയാണ്. അതുകൊണ്ട് നിങ്ങൾ ജമാഅത്തിനോടുള്ള എതിർപ്പ് ഉപേക്ഷിച്ച് ജമാഅത്തിൽ ചേരുക. എന്നാൽ, അല്ലാഹു കൃപ ചൊരിയുന്നതാണ്. ശരി! പരീക്ഷിച്ചു നോക്കാമെന്ന് അവർ പറഞ്ഞു. അവർ തന്റെ കുടുംബത്തിലെ എട്ട് അംഗങ്ങളോടൊപ്പം ജമാഅത്തിൽ ചേർന്നു. ജമാഅത്തിൽ ചേർന്നതിനുശേഷം അല്ലാഹു അവരിൽ ഒരുപാട് കൃപ ചെയ്തതാണ് അവർ കണ്ടത്. അവരുടെ കൃഷി പൂർണ്ണമായും നന്നായി എന്നു മാത്രമല്ല, കഴിഞ്ഞ കുറെ വർഷമായി ഒരു വിവരവുമില്ലാതിരുന്ന അവരുടെ മകൻ അവരുമായി ബന്ധപ്പെടുകയും ചെയ്തു. അവൻ ഇറ്റലിയിൽ ഉണ്ടായിരുന്നു. അഹ്മദിയ്യ ജമാഅത്തിൽ പ്രവേശിക്കുക, അതിലാണ് മോക്ഷം എന്ന് ഇപ്പോൾ ഈ സ്ത്രീ എല്ലാവരോടും പറയുന്നു.

ബെനിനിലെ മുബല്ലിഗ് സാഹിബ് എഴുതുന്നു:ഈ വർഷം മഴമാസങ്ങളിൽ ബാസീല പട്ടണത്തിൽ ശക്തമായ വെള്ളപ്പൊക്കമാണുണ്ടായത്. ഇക്കാരണത്താൽ മിഷൻ ഹൗസിന്റെ ഒരു ഭിത്തി മറിഞ്ഞുവീണു. രാത്രിയിലും തോരാമഴ പെയ്തു കൊണ്ടിരുന്നു. രണ്ടാമത്തെ ഭിത്തിയും വീഴുമോ എന്നു ശങ്കയുണ്ടായി. മിഷൻ ഹൗസിന് നഷ്ടം സംഭവിച്ചുകൊണ്ടിരുന്നു. വളരെ വിഷമത്തിലായിരുന്ന ഞാൻ ദുആ ചെയ്തു:അല്ലാഹുവേ! ഈ നഷ്ടം നീ ബയ്അത്തു മുഖേന പൂർത്തിയാക്കിയാലും. ജമാഅത്തിന്റെ അഭിവൃദ്ധിയിൽ അനുഗ്രഹം ചൊരിഞ്ഞാലും.' പറയുന്നു: 'ഞാൻ ദുആ അവസാനിപ്പിക്കുന്നതിനുമുമ്പേ ഫോൺ ബെല്ലടിച്ചു. സമയം രാത്രി 12 മണിയായിരുന്നു. മഴയും ശക്തമായ മിന്നലും ഇടിയുമു

ണ്ടായിരുന്നു. ഞാൻ ഫോണെടുത്തപ്പോൾ മുഹമ്മദു എന്നു പേരുള്ള ഒരാളുടെ കോളായിരുന്നു അത്. ഗ്രാമവാസികൾ ബയ്അത്തുചെയ്യാൻ ആഗ്രഹിക്കുന്നുവെന്ന് അദ്ദേഹം അറിയിക്കുകയായിരുന്നു. ഈ ഗ്രാമം മിഷൻ ഹൗസിൽനിന്ന് 110 മൈൽ ദൂരെയായിരുന്നു. മുബല്ലിഗ് പറയുന്നു: കുറച്ചു ദിവസത്തിനുശേഷം ഞാൻ അവരുടെ അടുത്തുപോയി. അവിടെ 198 ആളുകൾ ബയ്അത്തു ചെയ്ത് ജമാഅത്തിൽ ചേർന്നു.

വീണ്ടും ബെനിനിലെ മുബല്ലിഗ് എഴുതുന്നു: 'നമ്മുടെ ഒരു അഹ്മദി മുഅല്ലിം ഹംദീ ജിബ്രീൽ സാഹിബ് ഒരു തദ്ദേശ റേഡിയോയിൽ തബ്ലീഗ് പരിപാടി നടത്താറുണ്ടായിരുന്നു. ഒരു ദിവസം അദ്ദേഹത്തിന്റെ പരിപാടിയിൽ ഒരു സ്ത്രീയുടെ ഫോൺകോൾ വന്നു. അവർ പറഞ്ഞു, മസീഹിന്റെ പുനരാഗമനമുണ്ടായിട്ട് ഞങ്ങൾ അറിഞ്ഞില്ല എന്നത് എന്നെ സംബന്ധിച്ചിടത്തോളം വിസ്മയകരമായ കാര്യമാണ്. ഞാൻ മുസ്ലിമാണ്. എന്റെ കുടുംബം ക്രിസ്ത്യാനികളാണ്. മുസ്ലിംകളുടെ ഹിദായത്തിനായി മസീഹിന്റെ ആഗമനമുണ്ടാകുമെന്നും അപ്പോഴായിരിക്കും അവർക്ക് സന്മാർഗം കിട്ടുന്നതെന്നുമാണ് മുസ്ലിംകൾ തന്നെ പറയുന്നതെന്ന് പറഞ്ഞ് അവർ എന്റെ വായ അടപ്പിക്കുന്നു. താങ്കൾ എന്റെ ഗ്രാമത്തിൽ വരികയും അവരെ തബ്ലീഗ് ചെയ്യുകയും ചെയ്യുകയെന്ന് ആ സ്ത്രീ മുബല്ലിഗിനോടു പറഞ്ഞു. അങ്ങനെ ആ ഗ്രാമത്തിൽ നടന്ന ചില തബ്ലീഗ് പരിപാടി കാരണത്താൽ 227 പേർ ബയ്അത്തു ചെയ്ത് ജമാഅത്തിൽ ചേർന്നു.

അമീറുൽമുഅ്മിനീൻ ലോകത്തെ വിവിധ രാജ്യങ്ങളിൽനിന്നുള്ള ആളുകൾ അഹ്മദിയ്യത്ത് സ്വീകരിച്ചതിന്റെ ഈമാൻ ദൃഢീകരിക്കുന്ന സംഭവങ്ങൾ കേൾപ്പിച്ചു. അവസാനം പറഞ്ഞു:

‘എതിരാളികളായ ഉലമാ ഹദ്ദിത്ത് മസീഹ് മൗഊദ് (അ)ന്റെ ഇക്കാര്യത്തിൽ ചിന്തിക്കേണ്ടതാണ്. അവിടന്ന് പറഞ്ഞു: ‘ഓർമിച്ചു കൊള്ളുവിൻ! എന്നെ സ്വീകരിക്കുന്നില്ലെങ്കിൽ നിങ്ങൾ പിന്നീടൊരിക്കലും വാഗ്ദത്ത വ്യക്തിയെ കാണുകയില്ല.’ പിന്നീടു പറഞ്ഞു: ‘തഖ്വായെ കൈവിട്ടു കളയരുതെന്നാണ് എന്റെ ഉപദേശം. ദൈവയേത്തോടെ ഇക്കാര്യങ്ങളിൽ ചിന്തിക്കുക. തനിച്ചിരുന്ന് ആലോചിക്കുക. അവസാനം അല്ലാഹുവിനോടു ദുആ ചെയ്യുക. അവൻ ദുആ കേൾക്കുന്നവനാണ്. സദുദ്ദേശ്യത്തോടെ ദുആ ചെയ്യുകയാണെങ്കിൽ അവൻ ദുആ സ്വീകരിക്കുന്നതാണ്. മാർഗദർശനവും നൽകുന്നതാണ്. ഇവർ അല്ലാഹുവിൽനിന്ന് മാർഗദർശനം കരസ്ഥമാക്കാൻ യോഗ്യരായിത്തീരട്ടെ. അല്ലാഹു അവരുടെ നെഞ്ചകം തുറക്കുമാറാകട്ടെ.

ഖുത്ബയുടെ അവസാനം അമീറുൽമുഅ്മിനീൻ പറഞ്ഞു: ‘നമസ്കാരത്തിനുശേഷം ഒരു ജനാസ ഗായിബ് നമസ്കരിപ്പിക്കുന്നതാണ്. ഹാജി ലോസ് ഫ്രെൻ ഹെൻസൺ സാഹിബിന്റെ ജനാസയാണിത്. ഇദ്ദേഹം ഡാനിഷ് അഹ്മദിയായിരുന്നു. മിനിയന്നാണ് ഇദ്ദേഹം വഹാത്തായത്. ഇന്നാലില്ലാഹി വ ഇന്നാ ഇലയ്ഹി റാജിഉൻ. അമീറുൽമുഅ്മിനീൻ അദ്ദേഹത്തിന്റെ ആത്മാർഥതയും കുറും ജമാഅത്തിന് ചെയ്ത സേവനവും വിവരിക്കുകയുണ്ടായി. പറഞ്ഞു: അല്ലാഹു പരേതന്റെ ദർജകൾ ഉയർത്തുമാറാകട്ടെ. അദ്ദേഹത്തിന്റെ ഭാര്യയ്ക്കും മക്കൾക്കും അഹ്മദിയ്യത്ത് സ്വീകരിക്കാനും അഹ്മദിയ്യത്ത് അനുസരിച്ച് കർമ്മങ്ങൾ ചെയ്യാനും തൗഫീഖ് നൽകുമാറാകട്ടെ.

Friday Sermon delivered by **Hadrath Khaleefathul Masih Al-khamis** (atba)
at Baithul Futuh, London – on 07.04.17

Malayalam Translation : **Moulvi Mohammed Ismail Alleppey**, For Malayalam Desk, Qadian.

Published By Nazarath Nashr-O-Isha'ath, Sadr Anjuman Ahmadiyya - Qadian, 143516

**If Undelivered Please Return To
Ahmadiyya Muslim Jama'at
Baithul Quddoos, G.H.Road
Calicut - 673001, Kerala**

